

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīmaṅgaḷaślōkarāmāyaṇam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmaṅgaḷaślōkarāmāyaṇam ॥

sarvalōkaśaraṇyāya sākētapuravāsinē |

satsēvitāya rāmāya sasītāyāstu maṅgalam || 1 ||

kausalyāyāṃ daśarathājjātāya paramātmanē |

sadā bharatasaumitriśatrughnēsāya maṅgalam || 2 ||

kausīkakraturakṣārthaṃ kṛtvā mārīcamardanam |

ahalyāpāpanāsāya raghunāthāya maṅgalam || 3 ||

bhaṅktvā śaivam purā cāpaṃ prāpya sītāmanuttamām |

ayōdhyāmāgatāyāstu guṇapūrṇāya maṅgalam || 4 ||

pituḥ satyapratijñāyai kaikēyyā vacanādapi |

citrakūṭānivāsāya sītārāmāya maṅgalam || 5 ||

pādukē bharatē yātē dattvā rājyasya pālanē |

daṇḍakāraṇyavāsāya dhairyayuktāya maṅgalam || 6 ||

hatvā virādham balinaṃ munīnāṃ bhāvitātmanām |

dattābhayāya rāmāya padmākṣāyāstu maṅgalam || 7 ||

caturdaśasahasrāṇāṃ rakṣasāṃ krūrakarmaṇām |

kharadūṣaṇamukhyānāṃ hāriṇē'stu sumaṅgalam || 8 ||

sītādarśanayuktāya gṛdhramōkṣaparakāsinē |

kabandhahāriṇē tasmai rāghavāyāstu maṅgalam || 9 ||

śabaryā dattapūjāya sēvitāya hanūmatā |
sugrīvākṛtasakhyāya dhairyayuktāya maṅgalam || 10 ||

vāliṇaṃ balinaṃ hatvā sugrīvamabhiṣicya ca |
varṣarātranivāsāya rāmacandrāya maṅgalam || 11 ||

kālātikramaṇāccaiva kupitāya mahātmanē |
āgatē sati sugrīvē prasannāyāstu maṅgalam || 12 ||

aṅgulīyapradātrē ca hanūmati mahātmanē |
sītāṃ dṛṣṭvāgatē tasmin harṣayuktāya maṅgalam || 13 ||

aśōkavanikāmadhyē śrutvā sītāṃ hanūmatā |
sugrīvākṛtayānāya raghunāthāya maṅgalam || 14 ||

athāgataṃ mahātmānamabhiṣicya vibhīṣaṇam |
kṛtasāgarabandhāya sānujāyāstu maṅgalam || 15 ||

sētunā sukhamāsādya laṅkāṃ rāvaṇapālītām |
suvēlagirivāsāya raṇadhīrāya maṅgalam || 16 ||

sugrīvēṇa daśagrīvē muṣṭiyuddhēna mūrcchitē |
indrajinṇāgabaddhāya vimuktāyāstu maṅgalam || 17 ||

dhūmrākṣē vāyuputrēṇa vajradaṃṣṭrē'ṅgadēna ca |
prahastē nīlanihatē harṣayuktāya maṅgalam || 18 ||

nayatyauṣadhisailēndraṃ hanūmati mahātmanē |
brahmāstrabandhayuktāya vimuktāyāstu maṅgalam || 19 ||

rāvaṇiṃ ca hataṃ śrutvā lakṣmaṇēna mahābalam |
nihatya makarākṣaṃ ca prasannāyāstu maṅgalam || 20 ||

jītvā rāvaṇakōṭīraṃ kumbhakarṇaṃ nihatya ca |
atikāyaṃ hataṃ śrutvā prītiyuktāya maṅgalam || 21 ||

tatō mūlabalaṃ hatvā rāvaṇaṃ ca mahābalāt |
vijayaṃ prāpya hr̥ṣṭāya raghunāthāya maṅgalam || 22 ||

tatō'gnivacanāt sītāṃ prāpya hr̥ṣṭāṃ yaśasvinīm |
brahmastutyā prahr̥ṣṭāya rāmabhadrāya maṅgalam || 23 ||

vibhīṣaṇaṃ mahātmānaṃ laṅkāyāmabhiṣicya ca |
vānarai rākṣasaiḥ sārḍhaṃ puṣpakasthāya maṅgalam || 24 ||

madanākṛtayē tasmai madhurāpuravāsinē |
manuvaṃśapradīpāya mānavēndrāya maṅgalam || 25 ||

prāpyāyōdhyāṃ ca bhārataṃ gaṅgātōyaiḥ sugandhibhiḥ |
abhiṣiktāya rāmāya sasītāyāstu maṅgalam || 26 ||

madhurāpuravāsāya vasudēvasutaprabhuḥ |
śrīrāmamaṅgalaṃ nityaṃ śṛṇvatāṃ sukṛtaṃ bhavēt || 27 ||

ēvaṃ vālmīkinā prōktaṃ rāmāyaṇakathāmṛtam |
yaḥ paṭhēdrāmacaritaṃ sarvapāpaiḥ pramucyatē || 28 ||

aputrāḥ putriṇaḥ santu putriṇaḥ santu pautriṇaḥ |
adhanāḥ sadhanāḥ santu jīvantu śaradāṃ śatam || 29 ||

|| iti śrīmaṅgalaślōkarāmāyaṇam samāptam ||